


मां नर्मदा के प्रसिद्ध सेठानी घाट पर बढ़ता जलस्तर, मनमोहक दृश्य



बरगी बांध से पानी छोड़ा, तवा में अभी करना होगा इंतजार



नर्मदापुरम, देशबन्धु। बरगी बांध जबलपुर से गत रात्रि 8 बजे लगभग 4200 क्यूमेक्स पानी छोड़ा गया है, जिसके चलते नर्मदापुरम जिले के पिपरिया स्थित सांडिया घाट तथा नर्मदापुरम के सेठानी घाट सहित अन्य घाटों पर जलस्तर में अचानक से भारी वृद्धि होगी। मंडला में भारी वर्षा के कारण बरगी के जलस्तर में तेजी से बढ़ोतरी हुई और बांध के गेट खोलकर पानी छोड़ना पड़ा है।

कलेक्टर की अपील

कलेक्टर नीरज कुमार सिंह ने बताया कि सांडिया घाट पर लगभग 20 फीट जल स्तर बढ़ेगा। इसी प्रकार सुबह 4 बजे तक सेठानी घाट पर भी लगभग 20 फीट जल स्तर में वृद्धि होगी। कलेक्टर श्री सिंह ने जिले के नागरिकों से आग्रह किया है कि वे सतर्क रहें। नर्मदा तट के समीप ना जाएं। तटों से पर्याप्त दूरी बनाएं रखें और सुरक्षित रहें। उन्होंने समस्त एसडीएम, तहसीलदार एवं जनपद के अमले को अलर्ट मोड में रहने के निर्देश दिए हैं। उन्होंने कहा कि कोटवार, पटवारी, सचिव आदि राजस्व एवं जनपद के माध्यम से नर्मदा तट के ग्रामों में मुनादी किया जाना सुनिश्चित कराए। मंदिर, टापू आदि बाढ़ प्रभावित स्थानों पर किसी भी व्यक्ति के फसने की स्थिति उत्पन्न ना हो यह सुनिश्चित करें। डूब प्रभावित होने वाली पुल पुलियों पर आवश्यक सावधानी बरती जाए। इस दौरान आवागमन ना हो इसका विशेष ध्यान रखें।

तवा में भी हो रही बढ़ोतरी

तवा बांध के जलस्तर में भी तेजी से बढ़ोतरी हो रही है। जुलाई के गर्वनिंग लेबल से अधिक पानी तवा में आ गया है। आज सुबह 6 बजे तवा बांध का जलस्तर 1158.30 फीट था, जो जुलाई के गर्वनिंग लेबल 1158 फीट से कुछ अधिक है। पचमढ़ी में बीती रात से 124.4 मिमी वर्षा होने से देनवा नदी के जरिये वहां का पानी भी तवा में आ रहा है, लेकिन फिलहाल बैतूल और तवा के कैचमेंट क्षेत्र में अधिक बारिश नहीं होने से बांध का जलस्तर मेंटन हो रहा है और फिलहाल पानी छोड़ने जैसी कोई संभावना नहीं लग रही है। 15 अगस्त तक बांध का गर्वनिंग लेबल 1160 फीट रखना है, जिस तरह से मौसम का पूर्व अनुमान है, यह लेबल दो से तीन दिन में आ सकता है। लेकिन, इसके बाद भी भारी वर्षा होती रही तो बांध से पानी छोड़ा जा सकता है। बरगी से छोड़ा जाने वाला पानी दोपहर तक होशंगाबाद पहुंचेगा, ऐसे में तवा में जलस्तर अधिक नहीं होने से नर्मदा के घाटों पर उतनी चिंताजनक स्थिति नहीं बनेगी। दोनों बांध का एकसाथ पानी जब नर्मदा में पहुंचता है तो नर्मदापुरम में बाढ़ की स्थिति बन जाती है।

सेठानी घाट सहित नर्मदा तट के अन्य घाटों पर जलस्तर में होगी भारी वृद्धि, 15 से 20 फीट तक पानी बढ़ने की संभावना

नर्मदापुरम, देशबन्धु। बरगी बांध जबलपुर से गत रात्रि 8 बजे लगभग 4200 क्यूमेक्स पानी छोड़ा गया है। जिसके चलते जिले के सांडिया घाट तथा सेठानी घाट सहित अन्य घाटों पर जलस्तर में अचानक से भारी वृद्धि होने की संभावना है। कलेक्टर नीरज कुमार सिंह ने यह जानकारी देते हुए बताया कि सांडिया घाट पर 5 अगस्त को दोपहर 3 बजे लगभग 20 फीट जलस्तर बढ़ेगा। इसी प्रकार सुबह 4 बजे तक सेठानी घाट पर भी लगभग 20 फीट जल स्तर में वृद्धि होगी। कलेक्टर ने लोगों से आग्रह किया है कि वे सतर्क रहें। नर्मदा तट के समीप ना जाएं। तटों से पर्याप्त दूरी बनाएं रखें और सुरक्षित रहें। उन्होंने समस्त एसडीएम, तहसीलदार एवं जनपद के अमले को अलर्ट मोड में रहने के निर्देश दिए हैं। उन्होंने कहा कि कोटवार, पटवारी, सचिव आदि राजस्व एवं जनपद के अमले के माध्यम से नर्मदा तट के ग्रामों में मुनादी किया जाना सुनिश्चित कराए। मंदिर, टापू आदि बाढ़ प्रभावित स्थानों पर किसी भी व्यक्ति के फसने की स्थिति उत्पन्न ना हो यह सुनिश्चित करें। डूब प्रभावित होने वाली पुल पुलियों पर आवश्यक सावधानी बरती जाए। इस दौरान आवागमन ना हो इसका विशेष ध्यान रखें।

पंप हाउस पर कुल 8 पंप सक्रिय

कार्यपालन यंत्री जल संसाधन विभाग वीके जैन ने बताया कि लेंडीया नाले स्थित पंप हाउस पर 100-100 हॉर्स पावर के 4 पंप और 75-75 हॉर्स पावर के 4 पंप इस प्रकार कुल 8 पंप सक्रिय हैं। जिनके जल प्रवाहित करने की क्षमता 3.432 क्यूबिक मीटर प्रति सेकंड है। जिससे भारी वर्षा के दौरान शहर का जलस्तर 954 फीट होने की स्थिति में सतरस्ता चौक, हलवाई चौक, जिला चिकित्सालय सहित अन्य प्रमुख स्थानों से होकर आने वाली पानी को नर्मदा में प्रभावित किया जाएगा। जिससे जलभराव की स्थिति उत्पन्न नहीं होगी। निरीक्षण के दौरान एसडीएम आशीष पांडे, सिटी मजिस्ट्रेट संपदा सरफ, एसडीओपी पराग सेनी, डिस्ट्रिक्ट कमांडेंट राजेश जैन, सीएमओ नवनीत पाण्डे, उप यंत्री जल संसाधन दिलीप भूरिया सहित अन्य अधिकारी उपस्थित रहे।

सेठानी घाट पर जलस्तर का भी लिया जायजा



बाढ़ आपदा प्रबंधन को ध्यान में रखते हुए कलेक्टर एवं एसपी ने शुक्रवार को नर्मदापुरम नगर के लेंडीया नाले स्थित पंप हाउस का निरीक्षण किया। उन्होंने कार्यपालन यंत्री जल संसाधन एवं पंप हाउस ऑपरेटर को निर्देशित किया कि सिस्टम को इस प्रकार ऑपरेट करें कि शहर में जलभराव की स्थिति निर्मित न हो। उन्होंने पंप संचालन के संबंध में भी आवश्यक दिशा निर्देश दिए। इसके बाद कलेक्टर एवं एसपी ने अधिकारियों के साथ निचले इलाके ग्वालटोली एवं सेठानी घाट का भी निरीक्षण किया। उन्होंने नगर पालिका एवं राजस्व के अमले को निर्देशित किया कि चिन्हित राहत पुनर्वास केंद्रों पर सभी आवश्यक व्यवस्थाएं रहें। आवश्यकता पड़ने पर निचले इलाकों से लोगों को राहत पुनर्वास केंद्रों में शिफ्ट किया जाए। निचले इलाकों के रहवासियों को सतर्क करने के लिए मुनादी भी की जाए। होमगार्ड एवं एसडीआरएफ का बल भी मुस्तैद रहें। कलेक्टर एवं एसपी ने सेठानी घाट पर जल स्तर का भी जायजा लिया। उन्होंने सेठानी घाट स्थित कंट्रोल रूम का प्रभावी ढंग से संचालन करने के निर्देश दिए। उन्होंने कहा कि सागरन की आवाज पूरे शहर को कवर कर सके यह सुनिश्चित करें। सभी सीसीटीवी कैमरे भी चालू स्थिति में रहें। उन्होंने सेठानी घाट पर जल स्तर में होने वाली वृद्धि को ध्यान में रखते हुए घाट पर बैरिकेडिंग भी किए जाने के लिए अधिकारियों को निर्देशित किया।

राहुल गांधी की सजा पर रोक का कांग्रेस ने मनाया जश्न

इटारसी, देशबन्धु। अखिल भारतीय कांग्रेस कमेटी के पूर्व अध्यक्ष एवं वायनाड से सांसद राहुल गांधी पर मानहानि के मामले में चल रहे मुकदमे पर देश के शीर्ष न्यायालय द्वारा दिये रोक के निर्णय पर आज स्थानीय कांग्रेसियों ने जयसंभ चौक पर जश्न मनाया। कांग्रेस के कार्यकर्ताओं ने पार्टी के ध्वज लहराकर, आतिशबाजी एवं मिष्ठान वितरण करते हुये खुशी जाहिर की। इस मौके पर नगर कांग्रेस कमेटी के अध्यक्ष मयूर जायसवाल ने कहा कि एक ओर वर्तमान सरकार दमन और हिटलरशाही की राजनीति पर बाध्य है, पर कांग्रेस का एक-एक कार्यकर्ता



हमारे नेता राहुल गांधी के साथ हर स्थिति में कंधे से कंधा मिलाकर खड़े हैं। श्री जायसवाल ने सर्वोच्च न्यायालय के निर्णय का स्वागत करते हुये कहा कि यह जीत हर सत्य प्रिय भारतीय की जीत है, और देश में लोकतंत्र और न्यायालय की जीत है। इस अवसर पर प्रमुख रूप से पूर्व नपाध्यक्ष अनिल अवस्थी, नीलम गांधी, संजय गोटी, अनिल राठी, अशोक जैन, राजेंद्र तोमर, लखन बैस, संजय नगरिया, पंकज राठौर, नरेश चौहान, किशोर मैना, अजय शुक्ला, अजय टपू मिश्रा, अरुंधाटिया, अर्जुन सिंह ठाकुर, धर्मेन्द्र मालवीय, पवन बोहरा, सत्येंद्र अवस्थी, लाली सलुजा, राजकुमार केलू उपाध्याय, अर्जुन भोला, देवी मालवीय, समीर खान, पंकु भाईजान, शंकर तिवारी, अशोक दुबे, राकेश चंदेले, गुफरान सोनू बकोरिया, राहुल दुबे, राजेंद्र गोस्वामी, दयाल लालवानी, मोहन चौहान, निनीत चौकसे, जमील अहमद, जावेद खान, बाबू भाईजान, जितेंद्र उपरीत, इकबाल कुरैशी सहित बड़ी संख्या में कांग्रेसजन उपस्थित रहे।

वेतन न मिलने से नाराज रेलवे स्टेशन के सफाई कर्मियों ने फिर की हड़ताल

इटारसी, देशबन्धु। टेकेदार की कार्यप्रणाली से रेलवे स्टेशन की सफाई व्यवस्था पर खासा प्रभाव पड़ रहा है। रेलवे स्टेशन पर गंदगी की खबर लगातार आती रहती है, बावजूद इसके उच्चाधिकारियों द्वारा टेकेदार के खिलाफ कोई कदम नहीं उठाने से उसके हॉसले बुलंद हैं और वह सफाई कर्मचारियों का वेतन देने तक में मनमानी कर रहा है। ऐसे में सफाई कर्मचारियों को बार-बार हड़ताल पर जाना पड़ रहा है। आज भी रेलवे जंक्शन पर सफाई कर्मियों ने हड़ताल कर दी। दर्जनों की संख्या में सफाई कर्मी काम छोड़ हड़ताल पर बैठ गए। इन सफाई कर्मचारियों का कहना है कि उनका वेतन रोका जा रहा है, पीएफ और सुरक्षा उपकरण नहीं मिल रहे हैं। ऐसे और कई मांगों हैं, इसके लिए आज एक दिन की हड़ताल पर गये हैं। सफाई कर्मियों का कहना है कि जब से ठेका हुआ है, आज तक कभी भी समय पर वेतन नहीं मिला है, न ही पीएफ की कोई जानकारी दी जा रही है। कर्मचारियों का पीएफ नंबर भी जनेरेट नहीं किया है। टेकेदार ने कोई सुरक्षा उपकरण



उपलब्ध नहीं कराया है। **सफाई व्यवस्था गड़बड़ाई** सफाई कर्मियों की हड़ताल की वजह से रेलवे स्टेशन की सफाई व्यवस्था गड़बड़ा गयी है। प्लेटफार्म पर गंदगी फैली हुई है, जिससे यात्री परेशान हैं। बता दें कि करीब दो माह में सफाई कर्मियों ने वेतन नहीं मिलने से परेशान होकर तीसरी बार हड़ताल की है। एक माह पूर्व जब सफाई कर्मियों ने हड़ताल की थी तो स्टेशन प्रबंधक देवेन्द्र सिंह चौहान ने तत्काल टेकेदार पर दबाव बनाकर कर्मचारियों का वेतन कराकर हड़ताल समाप्त कराया था। अब फिर सफाई कर्मचारियों हड़ताल पर हैं और उनकी सुनने वाला कोई नहीं।

विधायक कप का शुभारंभ, पहले दिन हुए छह मैच पहले खेल का बजट था 4 करोड़, अब है 7 सौ करोड़: विधायक

इटारसी, देशबन्धु। सिटी स्पोर्ट्स कम्प्लेक्स इटारसी में आज, विधायक कप खेल प्रतियोगिता का शुभारंभ डॉ. सीतासरन शर्मा ने किया। इस अवसर पर कार्यक्रम की अध्यक्षता नगर पालिका अध्यक्ष पंकज चौरे ने की। विशेष अतिथि जनपद पंचायत अध्यक्ष नर्मदापुरम भूपेन्द्र चौकसे, मप्र तैराकी संघ के अध्यक्ष पीयूष शर्मा, नर्मदापुरम पत्रकार संघ के अध्यक्ष प्रमोद पगारे, खेल प्रतियोगिता के संयोजक जगदीश मालवीय, जिला खेल अधिकारी उमा प्रदेल् संहित नगर पालिका परिषद के पाषंड, विधायक प्रतिनिधि, जनभागीदारी समिति के अध्यक्ष एवं खेल संगठनों के अध्यक्ष एवं सचिव सहित खिलाड़ी उपस्थित रहे। संचालन सभापति राकेश जाधव ने और आभार प्रदर्शन राहुल चौरे ने किया। कार्यक्रम को संबोधित करते हुए विधायक डॉ. सीतासरन शर्मा ने कहा कि जब कांग्रेस की सरकार थी, दिग्विजय सिंह मुख्यमंत्री थे, तब खेलों का वार्षिक बजट केवल चार करोड़ था। भाजपा की सरकार आने पर यह पिछले वर्ष 200 करोड़ था और अब 7 सौ करोड़ रूपए है। जाहिर है, हमारी सरकार खेलों को बढ़ा दे रही है, युवाओं की चिंता करने वाली सरकार है। देश में प्रधानमंत्री नरेंद्र मोदी ने खेलों ईंडिया राष्ट्रीय गेम्स में बढ़ा बजट रखा है। यह सारा परिवर्तन हमारी सरकार लायी है। उन्होंने कहा कि एक खेल ही ऐसा क्षेत्र है, जो राष्ट्र को एक माला में पिरोता है।



मप्र तैराकी संघ के अध्यक्ष पीयूष शर्मा ने कहा कि विधायक खेल प्रतियोगिता की जगह विधायक खेल महाकुंभ होना चाहिए। उन्होंने बताया कि शासन ने एक ही खेल कहा था, विधायक जी ने यहां तीन खेल करा दिये हैं। दो खेलों में महिलाओं की भी भागीदारी रहेगी। इस अवसर पर नगर पालिका अध्यक्ष पंकज चौरे, नर्मदापुरम पत्रकार संघ के अध्यक्ष प्रमोद पगारे ने भी संबोधित किया।

आज के विधायक कप के मैच- आज कुल 6 मैच हुये

- सुनील मिश्रा विरुद्ध जगदीश मुखर्जी सुनील मिश्रा जीते 15-08 15-09
- शोएब सिद्दीकी विरुद्ध राजेश चौहान शोएब सिद्दीकी जीते 15-09 15-10
- राकेश सराडे विरुद्ध चेतन नखरे राकेश जीते 15-14 15-13
- विजेंद्र सिंह विरुद्ध रमाशंकर उड्डेके विजेंद्र जीते 15-04 15-06
- वीर बहादुर विरुद्ध ओमप्रकाश वीर बहादुर जीते 15-07 15-7
- कृष्णा लालवानी विरुद्ध शिवम रैकवार कृष्णा जीते 15-04 15-05

इंडियन बैंक Indian Bank		अंचल कार्यालय, सिविल लाइन्स, जबलपुर (म.प्र.) - 482001		मांग सूचना	
इलाहाबाद ALLAHABAD		फोन: 0761-2624977, 4014376, 2629376		ई-मेल: zojabalpur@indianbank.co.in	
ऋणी / जमानतदार / बंधककर्ता को धारा 13(2) के अन्तर्गत वित्तीय आस्तियों के प्रतिभूतिकरण एवं पुनर्गठन तथा प्रतिभूति हित प्रवर्तन अधिनियम 2002 की धारा 13 (2) एवं प्रतिभूतिहित प्रवर्तन अधिनियम 2002 के अन्तर्गत मांग सूचना (सरफेसी एक्ट)					
क्र. सं.	ऋणी एवं बंधककर्ता व जमानतदार का नाम एवं पता तथा ऋण खाता नं.	सुविधा मिली और स्वीकृति सीमा	बकाया राशि/ एनपीए दिनांक	मांग सूचना दिनांक/ वापसी दिनांक	बंधक सम्पत्ति का विवरण
1	उधारकर्ता एवं बंधककर्ता - श्री शिव प्रसाद वासु पुत्र कन्हैयालाल वासु (मृतक) निवासी- वाल्मिकी कॉलोनी, मालवीय गंज, इटारसी, जिला- होशंगाबाद म.प्र.	18,00,000/-	17,69,859.42/- as on 09/06/2023	09/06/2023	प्लॉट नंबर 119/3, 119/4, 121/1, 122/1, 122/2 पर आवासीय घर (क्षेत्रफल: 840 वर्ग फीट) मौजा गांव- सोनासनवारी, पीएच नंबर 14, साई फॉर्निसिटी (वरग- 3), ग्राम- सोनासनवारी, इटारसी, होशंगाबाद (म.प्र.), अपने सभी भवनों और भविष्य के निर्माणों सहित, श्री शिव प्रसाद साहू और श्रीमती रेखा वासु के नाम पर। सीमाई निम्नानुसार है - पूर्व- लेआउट प्लॉट नंबर 61, पश्चिम- कॉलोनी रोड, उत्तर- लेआउट प्लॉट नंबर 91, दक्षिण- लेआउट प्लॉट नंबर 89
उपरोक्त वर्णित ऋण / साख सुविधा संबंधित दस्तावेजों द्वारा बैंक में संपर्कित को बंधक रखकर सुरक्षित किया गया था। चूंकि आप ऋण चुकाने में असफल रहे हैं। अतः बैंक द्वारा उपरोक्त तालिका में वर्णित दिनांक को ऋण को एन.पी.ए. वर्गीकृत किया गया है। उपरोक्त वर्णित ऋणियों एवं जमानतदारों को विस्तृत मांग सूचना सरफेसी अधिनियम 2002 की धारा 13(2) के तहत जारी की गई एवं नोटिस में उपरोक्त तालिका में वर्णित राशि एवं उस पर व्याज एवं अन्य खर्च नोटिस की तारीख से 60 दिवस की अवधि के भीतर अदा करने के लिए सूचित करते हैं। अन्यथा बैंक द्वारा उक्त अधिनियम की धारा 13(4) के प्रावधानों के तहत कार्यवाही की जावेगी। इसके अतिरिक्त आप सरफेसी अधिनियम की धारा के तहत उक्त रकित आस्तियों का या तो विक्रय का लोच करने इच्छादि के द्वारा अन्तर्गत करने और किसी अन्य प्रकार बाधा डालने से प्रतिबंधित हैं। विस्तृत मांग नोटिस की प्रति हेतु बैंक की शाखा से संपर्क करें। उधारकर्ताओं को एक्ट की धारा 13 एवं उपधारा 8 के प्रावधान के अन्तर्गत सुरक्षित परिसंपत्तियों के पक्ष में उपलब्ध समय की ओर ध्यान आकर्षित किया जाता है।					
दिनांक - 05-08-2023, स्थान - इटारसी					

